

حقوق الورثة

ورثاء کے حقوق



مترجم: محمد زبیر کلیم

مدرس وداعی: جمعیت ہاد للدعوة والإرشاد وتوعية الجاليات عنيزة

انسان کی فطرت میں مال کی محبت رکھ دی گئی ہے، اور یہی مال اکثر جھگڑوں اور مصیبتوں کا بڑا سبب بنتا ہے، خاص طور پر جب لوگ مال میں شریک بہوں۔ اللہ تعالیٰ نے فرمایا: ﴿وَرِثَانًا كَثِيرًا مِّنَ الْخُلَطَاءِ يَبْتَغِي بَعْضُهُمْ عَلَىٰ بَعْضٍ إِلَّا الَّذِينَ آمَنُوا وَعَمِلُوا الصَّالِحَاتِ وَقَلِيلٌ مَّا هُمْ﴾ اور بیشک اکثر شریک ایک دوسرے پر ظلم کرتے ہیں، مگر جو ایمان لائے اور نیک عمل کرتے ہیں، اور ایسے لوگ بہت ہی کم ہیں۔ "ص: 24

وراثت میں اشتراک جھگڑے، انصاف کی کمی اور ناانصافی کا ایک ممکنہ سبب ہے۔ اسی لیے اللہ تعالیٰ نے اپنی ذات اقدس سے وراثت کی تقسیم کو متعین کیا اور اسے نہایت تفصیل سے بیان کیا تاکہ جھگڑوں کے اسباب ختم ہوں اور مال ضائع ہونے سے محفوظ رہے۔ نبی ﷺ نے فرمایا: (إِنَّ اللَّهَ قَدْ أَعْطَىٰ كُلَّ ذِي حَقٍّ حَقَّهُ) "اللہ تعالیٰ نے ہر حق والے کو اس کا حق دے دیا ہے۔" رواہ أبو داود (2870)

بعض وارث اپنے شرعی حق پر اکتفا نہیں کرتے بلکہ دوسرے وارثوں کے حق پر قبضہ جما لیتے ہیں۔ اللہ تعالیٰ نے فرمایا:

﴿وَمَا كَلِمَانَ التُّرَاثِ أَكْلًا لِمَنْ * وَتُحِبُّونَ الْمَالَ حُبًّا جَمًّا﴾ "اور تم وارث کو جی بھر کے کھاتے ہو اور مال سے حد سے زیادہ محبت کرتے ہو۔" الفجر: 19-20

عکرمہ رحمہ اللہ فرماتے ہیں: (اللَّمُّ: هُوَ الْإِعْتِدَاءُ فِي الْمِيرَاثِ: يَأْكُلُ مِيرَاثَهُ، وَمِيرَاثٌ غَيْرُهُ!) "لم" کا مطلب ہے وارثت میں زیادتی کرنا، یعنی اپنے اور دوسروں کا مال بھی ہڑپ کر لینا۔

تفسیر الطبری (24/415)

کسی وارث کو مخصوص کرنے سے حسد اور جھگڑے کے اسباب پیدا ہوتے ہیں۔ جو اپنے بعض وارثوں کو وصیت کرے، اس کی وصیت تب تک نافذ نہیں ہوگی جب تک باقی وارث اس پر رضامند نہ ہوں۔ نبی ﷺ نے فرمایا: (لَا وَصِيَّةَ لَوَارِثٍ) "کسی وارث کے لیے وصیت نہیں کی جاسکتی۔" رواہ أبو داود

(2870)

اللہ تعالیٰ کی جانب سے وارثت کی تقسیم وارثوں کے جھگڑوں کا حتمی حل ہے۔ جو بھی اس تقسیم سے تجاوز کرے یاد ہو کہ دے، اللہ اس کے لیے گھات میں ہے۔ اللہ تعالیٰ نے آیات وارثت کے بعد فرمایا: - ﴿وَمَنْ يَعْصِ اللَّهَ وَرَسُولَهُ وَيَعِدَّ حُدُودَهُ يُدْخِلْهُ نَارًا خَالِدًا فِيهَا﴾ "اور جو اللہ اور اس کے رسول کی نافرمانی کرے اور اس کی مقرر کی ہوئی حدوں سے تجاوز کرے، اسے اللہ آگ میں ڈال دے گا، جس میں وہ ہمیشہ رہے گا۔" النساء: 14

وارثت اللہ کی اپنے بندوں کے لیے وصیت ہے۔ جو کسی وارث کو اس کے حق سے محروم کرے، وہ اللہ کی وصیت کی مخالفت کرتا ہے۔ اللہ تعالیٰ نے فرمایا: ﴿وَصِيَّةٌ مِّنَ اللَّهِ وَاللَّهُ عَلِيمٌ حَكِيمٌ﴾ "یہ اللہ کی طرف سے وصیت ہے، اور اللہ سب کچھ جاننے والا، حکمت والا ہے۔" النساء: 12

شیخ ابن عثیمین رحمہ اللہ فرماتے ہیں: (بَعْضُ الظَّلْمَةِ مِنَ الوَرِيَةِ: يُؤَخِّرُونَ وَفَاءَ الدِّينِ عَنِ الْمَهِيَةِ لِمَصَاحِمِ الْخَاصَّةِ! فَيَجِدُ الْمَهِيَةَ عَلَيْهِ دِيُونَ، وَوَرَاءَهُ عَقَارَات، فَيَقُولُونَ: "لَا نَهِيَهُمْ؛ بَلْ نُؤْفِيهِ مِنْ الْأُجْرَةِ لَوْ بَعْدَ عَشْرِ سِنِينَ!"، أَوْ يَقُولُونَ: "إِنَّ الْأَرَاضِي كَهَدَيْتْ؛ فَبِهِمْ ظَرْ حَيْثُ تَرْتَفِعُ قِيمَتُهَا!"، وهذا ظلم؛ لِأَنَّ الْمَهِيَةَ يَتَأَثَّرُ بِالدِّينِ الذِّي عَلَيْهِ) "کچھ ظالم وارث: اپنے ذاتی مفادات کی خاطر میت کے قرض کی ادائیگی میں تاخیر کرتے ہیں۔ میت کے ذمے قرض ہوتا ہے، اور اس کے پیچھے جائیدادیں ہوتی ہیں، لیکن وہ کہتے ہیں: 'ہم انہیں فروخت نہیں کریں گے، بلکہ کرائے سے قرض ادا کریں گے، چاہے اس میں دس سال لگ جائیں!' 'یایہ کہتے ہیں: 'از مینوں کی قیمت کم ہے، ہم انتظار کریں گے جب تک کہ ان کی قیمت بڑھ نہ جائے!' یہ ظلم ہے، کیونکہ قرض میت کے لیے نقصان دہ ہے۔" الشرح الممبیح (5/261)

اور ترکہ کی تقسیم میں جلدی کرنا (قرضوں کی ادائیگی اور وصیت کی تکمیل کے بعد) وارثوں کو جھگڑوں سے بچاتا ہے۔ علمائے کرام فرماتے ہیں: (لَا يَجِبُ نَجْيُ تَأْخِيرِ قِسْمَةِ التَّرَاثِ؛ لِمَا تَرْتَبُ عَلَى ذَلِكَ مِنْ تَأْخِيرِ دَفْعِ الْحَقُوقِ إِلَى أَصْحَابِهَا) "ترکہ کی تقسیم میں تاخیر نہیں کرنی چاہیے، کیونکہ اس سے حقوق کی ادائیگی میں تاخیر ہوتی ہے، جو کہ حق داروں کو پہنچانا ضروری ہے۔" فتاویٰ اللجنة الدائمة (16/441)

اگر جائیداد کی تقسیم ممکن نہ ہو، تو اسے فروخت کر کے حاصل شدہ قیمت کو تمام وارثوں میں ان کے حصے کے مطابق تقسیم کرنا چاہیے، مجموعة الأحكام القضائية (6/41)، 1435ھ۔ لیکن یہ بھی قرضوں اور وصیت کی ادائیگی کے بعد ہونا چاہیے۔

اور ان امور میں سے جو وراثت کے درمیان تنازع کو ختم کرتے ہیں، وہ یہ ہیں:

1- مورث (اپنی زندگی میں) اپنے تمام حقوق و واجبات کو واضح طور پر تحریری شکل میں محفوظ کرے۔

2- اور یہ کہ وہ اپنے مال میں ایسی وصیت نہ کرے جو وراثت کے لیے ناانصافی یا نقصان کا باعث بنے۔

3- اور یہ کہ وہ وصیت میں ایک تہائی سے زیادہ نہ بڑھائے۔

نبی ﷺ نے فرمایا: (إِنَّكَ أَنْ تَذَرَ وَرَثَتَكَ أَغْنِيَاءَ؛ خَيْرٌ مِّنْ أَنْ تَذَرَ هُمْ عَائَةً يَكْفُونَ النَّاسَ) "بے شک یہ کہ تم اپنے وراثت کو مالدار چھوڑو، اس سے بہتر ہے کہ تم انہیں محتاج چھوڑو جو لوگوں سے سوال کرتے پھریں"۔ رواہ البخاری (2742)، و مسلم (1628)

وارثوں کے درمیان جھگڑے کو ختم کرنے والے عوامل میں

سے ایک یہ ہے کہ اللہ کی سزا اور ہلاکت کا خوف رکھا جائے، جو اس شخص کے لیے ہے جو تر کہ پر زیادتی کرے۔ اللہ تعالیٰ نے فرمایا: ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا﴾ "جو لوگ یتیموں کا مال ناحق کھاتے ہیں، وہ اپنے پیٹ میں آگ بھرتے ہیں، اور وہ جلدی بھڑکتی ہوئی آگ میں داخل ہوں گے۔" النساء: 10

نبی ﷺ نے فرمایا: (اللَّهُمَّ إِنِّي أُحَرِّجُ حَقَّ الضَّعِيفِينَ: الْيَتِيمِ، وَالْمَرْأَةِ) "اے اللہ! میں یتیم اور عورت کے حق کے بارے میں سخت خبردار کرتا ہوں۔" رواہ أحمد (2/439) (أُحَرِّجُ): معنی: "یعنی میں اس کام کے بارے نہایت شدید انداز میں خبردار کرتا ہوں اور اسے سختی سے منع کرتا ہوں۔" فیرض

القدر، المناوی (1/166) (3/20)

مال و دولت کی محبت، بھائیوں اور بہنوں کی محبت پر مقدم نہیں کی جانی چاہیے، کیونکہ ترکے پر جھگڑا برکت کے زوال کا سبب بنتا ہے۔

نبی ﷺ نے فرمایا: (إِنَّ أَهْلَ الطَّاعَةِ تَوَاطَا: صِدَّةُ الرَّحْمِ، حَيْثُ إِنَّ أَهْلَ الْبَيْتِ لَيَكُونُوا فِجْرَةً: فِيهِمْ أَمْوَالُهُمْ، وَيَكْثُرُ عَدُوَّهُمْ إِذَا تَوَاصَلُوا!) "سب سے جلدی اجر ملنے والی عبادت صلہِ رحمی ہے۔ یہاں تک کہ اگر ایک خاندان فاسق ہو، پھر بھی ان کا مال بڑھتا ہے اور ان کی تعداد زیادہ ہوتی ہے، اگر وہ ایک دوسرے سے جڑے رہیں۔" رواہ ابن حبان (440)،

اور ان امور میں سے جو ورثاء کے درمیان تنازع کو کم کرتے ہیں: سچائی اور امانت داری، جبکہ دھوکہ دہی اور خیانت سے بچنا ہے، اور یہ کہ ہر وارث وہ تمام مال جو مورث کے ذمے ہو، اسے واضح طور پر ظاہر کرے اور اس میں کسی چیز کو کم نہ کرے۔

اللہ تعالیٰ نے فرمایا:

﴿فَإِنْ أَمِنَ بَعْضُكُم بَعْضًا فَلْيُؤَدِّ الِذِينَ أَوْ تُؤْمِنُوا أَمَانَتَهُ وَلْيَهَيِّقِ اللّٰهُ رَبَّهُ﴾ "پھر اگر تم میں سے ایک دوسرے پر اعتماد کرے، تو جس پر اعتماد کیا گیا ہو، وہ اپنی امانت واپس کرے اور اللہ سے ڈرے، جو اس کا رب ہے۔" البقرة: 283

اور ان چیزوں میں سے جو ورثاء کے درمیان تنازع کو ختم کرتی ہیں: معاملات میں نرمی، لالچ اور جھگڑوں کو ترک کرنا؛ کیونکہ نرمی رحمتوں کے نزول اور برکتوں کے حصول کا سبب بنتی ہے، اور حقیقت اس پر گواہ ہے! نبی ﷺ نے فرمایا: (رَحِمَ اللّٰهُ رَجُلًا سَمَحًا: إِذَا بَاعَ، وَإِذَا اشْتَرَى، وَإِذَا أُضِيضَ) "اللہ اس شخص پر رحم کرے جو نرمی برتتا ہے: جب وہ بیچتا ہے، جب خریدتا ہے، اور جب اپنے حق کا تقاضا کرتا ہے"۔ رواہ البخاری (2076)



اللہ کے بندو! دنیا کی تمام تر وراثت بھی جہنم کی ایک لمحے کی تکلیف کے برابر نہیں ہو سکتی! پس وراثت کے حقوق ادا کرو، اس سے پہلے کہ کوئی دینار باقی رہے نہ کوئی درہم! نبی ﷺ نے فرمایا: (إِنَّ كَلَانَ لَهُ عَمَلٌ صَالِحٌ: أَخَذَ مِنْهُ بِقَدْرٍ نَظْمِئِهِ، وَإِنْ لَمْ تَكُنْ لَهُ حَسَنَاتٌ: أَخَذَ مِنْ سَيِّئَاتِهِ صَاحِبِهِ؛ مَحْمِلٌ عَلَيْهِ) "اگر کسی کے پاس نیک عمل ہوگا تو اس کے مظالم کے بدلے میں ان نیکیوں سے لیا جائے گا، اور اگر اس کے پاس نیکیاں نہ ہوں تو مظلوم کی برائیاں اس پر ڈال دی جائیں گی، اور وہ ان برائیوں کا بوجھ اٹھائے گا۔" رواہ البخاری (2449)

ایک اور حدیث میں فرمایا: (فَإِنْ فِيهِ تَحَسُّاتٌ قَبْلَ أَنْ يُقَضَىٰ مَا عَلَيْهِ: أَخَذَ مِنْ خَطَايَاهُمْ فَطَرِحَتْ عَلَيْهِ، ثُمَّ سَطَرَ فِي النَّارِ!) "اگر اس کی نیکیاں ختم ہو جائیں اور اس کے ذمہ حقوق باقی رہیں، تو مظلوموں کی خطائیں اس پر ڈال دی جائیں گی، پھر اسے جہنم میں ڈال دیا جائے گا!" رواہ مسلم (2581)